



سوال

(164) جب شک ہو کہ مسح کب شروع کیا؟

جواب

السلام علیکم ورحمة اللہ وبرکاتہ

جب آدمی کو شک ہو کہ اس نے مسح کب شروع کیا تھا تو کیا کرے؟

الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

اس صورت میں اسے اپنے یقین پر اعتماد کرنا چاہئے۔ مثلاً اگر اسے شک ہو کہ نہ معلوم میں نے ظہر میں مسح کیا تھا یا عصر میں، تو اسے چاہئے کہ وہ اسے عصر سے شمار کرے، کیونکہ اصل ”مسح نہ کرنا“ ہے۔ اور اس اصول کی دلیل یہ ہے کہ **ان الاصل بقاء ما کان علی ما کان** ”یعنی ہر چیز کو اپنی اس اصل پر سمجھنا چاہئے جس پر وہ بنیادی طور پر ہو۔“ اور اس مسئلہ میں اصل ”عدم“ ہے یعنی اس نے مسح نہیں کیا۔ اور حدیث میں ہے کہ ایک آدمی نے آپ صلی اللہ علیہ وسلم سے شکایت کی کہ نماز کے دوران میں اسے شک ہو جاتا ہے کہ کچھ ہو گیا ہے (یعنی وضو ٹوٹ گیا ہے) تو آپ نے فرمایا کہ ”وہ نماز سے نہ پھرے حتیٰ کہ آواز سنے یا بومحسوس کرے۔“ (صحیح بخاری، کتاب الوضوء، باب من لم یر الوضوء الا ل من المخزبین من القبل والدر، حدیث: 175، و صحیح مسلم، کتاب الحيض، باب الدلیل علی ان من تیقن الطهارة ثم شك فی الحدیث، حدیث: 361، وسنن ابی داود، کتاب الطهارة، باب اذا شك فی الحدیث، حدیث: 177)

هذا ما عندي والله اعلم بالصواب

احكام ومسائل، خواتین کا انسائیکلو پیڈیا

صفحہ نمبر 190

محدث فتویٰ